

प्रेषक,

सुभाष कुमार,

प्रमुख सचिव,

उत्तराखण्ड शासन ।

सेवा में,

1. समस्त प्रमुख सचिव/सचिव,
उत्तराखण्ड शासन ।
2. समस्त विभागाध्यक्ष एवं प्रमुख कार्यालयाध्यक्ष,
उत्तराखण्ड ।
3. समस्त जिलाधिकारी,
उत्तराखण्ड ।

कार्मिक अनुभाग-2

देहरादून: दिनांक 20 ^{जुलाई} 2008
विषय:- सेना में वीरगति पाये सैनिकों के परिवार के सदस्यों को राज्याधीन समूह 'ग' व समूह 'घ' की सेवाओं में सेवायोजित किये जाने विषयक ।

महोदय,

उपर्युक्त विषय पर मुझे यह कहने का निदेश हुआ है कि सैन्य सेवाओं में कार्यरत कर्मचारियों की युद्धकाल में मृत्यु हो जाने के कारण उनके दुखी परिवारों के साथ उदारता की नीति एवं मानवीय दृष्टिकोण अपनाते हुए शासन द्वारा सम्यक् विचारोपरान्त निम्नलिखित सुविधायें प्रदान किये जाने का निर्णय लिया गया है:-

- (1). लड़ाई में मारे गये सैनिकों के परिवार के दो आश्रितों तक को समूह 'ग' तथा समूह 'घ' की ऐसी सेवाओं में, जो लोक सेवा आयोग के परिधि के बाहर हो, सीधी भर्ती द्वारा नियुक्ति प्रदान की जा सकती है । आश्रित का तात्पर्य मृत सैनिक की विधवा पत्नी, पुत्र तथा पुत्री से होगा ।
- (2) ऐसे व्यक्तियों को अन्य बातों के समान रहते हुए भी भर्ती में वरीयता दी जायेगी ।
- (3) ऐसे व्यक्ति सेवायोजन कार्यालय में अपना पंजीकरण कराने के प्रतिबन्ध से मुक्त रहेंगे ।
- (4) ऐसे व्यक्तियों का आवश्यकतानुसार गुणावगुण के आधार पर अधिकतम आयु सीमा में छूट दी जायेगी ।

2. उपरोक्त प्रस्तर-1 में उल्लिखित सुविधायें ऐसे शहीद सैनिकों के आश्रितों को भी उपलब्ध होंगी जिन्होंने शान्तिकाल में देश के आंतरिक मामलों में सहायता करते हुए वीरगति प्राप्त की है।

3. कृपया शासन द्वारा उपरोक्त लिये गये निर्णय से अपने अधीनस्थ समस्त नियुक्त प्राधिकारियों को अवगत कराते हुए इसका कड़ाई से अनुपालन सुनिश्चित करने का कष्ट करें।

भवदीय,
(सुभाष कुमार)
प्रमुख सचिव।

संख्या: 1642 (1)/XXX(2)/2008, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, उत्तराखण्ड लोक सेवा आयोग, हरिद्वार।
2. निबन्धक, मा0 उच्च न्यायालय, नैनीताल।
3. सचिव, श्री राज्यपाल
4. सचिव, मा0 मुख्यमंत्री जी।
5. आयुक्त, गढ़वाल/कुमायूँ मण्डल।
6. सचिव, विधान सभा, उत्तराखण्ड।
7. समस्त मा0 मंत्रियगणों के निजी सचिवों को मा0 मंत्री जी के सूचनार्थ।
8. निदेशक, सैनिक कल्याण एवं पुनर्वास निदेशालय, उत्तराखण्ड।
9. सचिवालय के समस्त अनुभाग।

निदेशक	
उपनिदेशक - A	
उपनिदेशक - B	
प्रशासनिक अधिकारी	
समन्वयक अधिकारी	
आयुक्त	
निदेशक	
1530	
30-8-08	

आज्ञा से,
(रमेश चन्द्र लोहनी)
संयुक्त सचिव।

1. All MKD ✓
2. Policy ✓